



MELLIEHA

## MINUTI

### KUNSILL LOKALI TAL-MELLIEHA

#### IS-SEBA' KUNSILL

#### SEDUTA NRU. 52

9 ta' Marzu 2016

Minuti tas-seduta Nru. 52 tal-Kunsill Lokali tal-Mellieħa li saret fl-Ufficcju Amministrattiv tal-Kunsill, f'Numru 126, Triq il-Mithna l-Għdida, Mellieħa, nhar l-Erbgħa 9 ta' Marzu 2016 fis-7.00pm.

#### PREŻENTI

Il-Kunsillieri kollha.

L-Ambaxxatriċi Lokali għaż-Żgħażagħ, Erica Galea ma attendietx is-seduta.

Is-Segretarju Eżekuttiv C. Debono rreġistra l-minuti. Is-seduta ġiet trasmessa direttament bl-internet.

#### TALBA

It-talba ntqalet mis-Sindku J. Buttigieg.

#### 1.0. Minuti

- 1.1. Il-Kunsill approva l-minuti mingħajr emendi u għalhekk ġew iffirmati mis-Sindku u mis-Segretarju Eżekuttiv. Kien hemm qbil ukoll li dawn għandhom jiġu ppubblikati fis-sit elettroniku <http://www.lc.gov.mt>.

#### 2.0. Materji Mqajma mill-Minuti

##### 2.1.1. Reviżjoni ta' *bye-laws* K.L.B.L. 37/2/2009 dwar attivitajiet fil-beraħ (B/5/Vol IV)

- 2.1.2. Is-Sindku rrefera għall-minuta 13.1. tas-seduta preċedenti fejn huwa kien stqarr li ma kinitx l-intenzjoni tiegħu li din ir-reviżjoni tiġi politicizzata, u għaldaqstant huwa baqa' jsegwi r-reazzjonijiet li kien hemm b'riżultat ta' artikli li dehru fil-ġurnali. Kompla jgħid li, sfortunatament kompla jipprevali l-element politiku u għalhekk haqq li kellu jkompli jagħmel aktar konsultazzjonijiet. Kompla jgħid li ma' kull min tkellem kien tal-fehma li f'materja daqshekk sensitiva, l-element politiku għandu jiġi evitat u jsir tentattiv biex jinstab kompromess li permezz tiegħu l-pubbliku jithallielu spazju biex jirrikreja ruħu, filwaqt li jittieħdu l-miżuri meħtieġa biex jinżammu livelli ta' sigurtà u ndafa, fiż-żewġ bajjiet ewlenin li jeżistu fil-lokalità. Fid-dawl ta' dan, huwa ppropona li:

- (i) Il-Bajja tal-Għadira tibqa' kif kienet fl-aħħar snin, ossija *barbecues* jibqgħu permessi biss fil-parti ċentrali (fuq il-blat), iżda mhux bl-użu ta' faħam jew ħatab;
- (ii) *Barbecues* fil-Bajja tal-Mixquqa bl-użu tal-faħam u ħatab jiġu pprojbiti bil-għan li tkun tista' issir evalwazzjoni ta' l-effett li tħalli din il-miżura fuq il-ġenerazzjoni tal-iskart f'dan il-post, kif ukoll jiġi evitat it-tniġġiż ikkawżat b'din it-tip ta' attività; u

(iii) Rigward permessi u hlasijiet marbuta magħhom, jibqa' kollox kif maqbul fis-seduti preċedenti.

2.1.3. Is-Sur J. Buttigieg qal ukoll li, minn konsultazzjonijiet li huwa kellu ma' dirigenti ta' Nature Trust, ġie kkonfermat li l-*barbecues per se'* ma jaffettwawx direttament iż-żamma tal-istatus tal-Blue Flag, għalkemm li l-iskart li jiġi ġġenerat jista' ikollu effett, kemm-il darba ma jkunx hemm tindif pront u adegwat. Huwa qal fl-evalwazzjoni li saret qabel ingħata dan l-istatus mill-Foundation for Environmental Education – li hija bbażata fid-Danimarka – dejjem il-pożizzjoni tal-Għadira dejjem kienet fil-bilanċ jekk tingħatax jew le. Għaldaqstant ikun jagħmel sens li fl-Għadira jinqata' l-użu tal-faħam u l-hatab anke fil-parti tan-nofs, filwaqt li għandhom jitjiebu l-prospetti li l-Bajja tal-Mixquqa tiġi elevata minn *Beach of Quality* għal *Blue Flag* bl-eliminazzjoni ta' *barbecues* bl-użu tal-faħam u hatab.

2.1.4. Il-Kunsill qabel unanimanent mal-proposti mressqa mis-Sindku.

## 2.2.1. Servizz dwar tiswija tal-qtates (A/9)

2.2.2. Il-Kunsilliera A. Brincat Stellini rreferiet għall-minuta 2.2.1. tas-seduta ta' qabel u għarrfet li wara ż-żjara li saret fil-garaxx li jiffirma parti mill-kumpless ta' rziezet f'Selmun, hija kompliet il-kuntatti ma' min huwa nteressat li jagħti l-kontribut tiegħu f'din l-inizjattiva. Hija aċċennat li f'dawk li huma spejjeż, hemm dik ta' darba għall-gaġeġ u sussegwentement għall-għalf li jkun meħtieġ sakemm il-qtates jinżammu wara l-intervent. Intqal ukoll li hemm spiza oħra tal-ivjaġġar li jridu jagħmlu l-voluntieri, peress li l-klinika tal-veterinarji li jaħdmu bis-sistema tal-vowċer jinsabu f'San Ġwann u fis-Swieqi.

2.2.3. Il-Kunsill kien tal-fehma li n-numru ta' qtates li jiġu trattati għandu jkun regolat skont il-Vot 3380 fl-Estimi 2016, li jammonta għal €2,000.

## 2.3.1. Introduzzjoni ta' dwal ornamentali fi Triq il-Parroċċa, Mellieħa (P/4/3/Vol IV)

2.3.2. Is-Sindku rrefera għall-minuta 7.1. tas-seduta ta' qabel u talab li tiġi sospiza s-seduta sabiex ikun jista' jagħmel intervent l-Ing. Mario Galea minn Galea Curmi Engineering Consultants.

2.3.3. Is-Sur M. Galea qal li l-*bill of quantities* kien thejja minn naħa tagħhom. L-istess dokument jipprovi għat-twaħħil ta' wieħed u għoxrin lanterna ornamentali b'lampi tat-tip SON, li jaqsmu minn naħal għal'oħra tat-triq. Huwa qal li dan il-proġett ġie stmat li jiswa €34,086. Spjega wkoll li qed tintalab garanzija mingħand il-kuntrattur ta' sentejn, filwaqt li l-manutenzjoni li tkun sussegwentement meħtieġa fuq il-lampa u l-*gear* li jmur magħha jaqgħu fuq il-kuntrattur tal-Kunsill li jkun responsabbli mill-manutenzjoni tad-dwal tat-toroq. Minkejja dan, il-kuntrattur li jissupplixxi u jinstalla d-dwal ser ikun marbut b'garanzija fuq il-lanterna *per se'*. Is-Sur Galea qal ukoll li thejjet simulazzjoni li turi kif ser ikun imqassam id-dawl.

2.3.4. Is-Segretarju staqsa dwar jekk itteħdux in konsiderazzjoni l-kriterji tal-*Green Public Procurement (GPP)* dwar id-dwal tat-toroq, u jekk dawn humiex obligatorji.

2.3.5. Il-Kunsillier E. Bartolo qal illi huwa mportanti li l-prodott mixtieq jiġi speċifikat b'mod ċar, sabiex jiġu evitati prodotti li jkunu konformi mal-ispeċifikazzjonijiet, iżda li jkunu inferjuri f'dik li hija kwalita`.

2.3.6. Il-Viċi Sindku rrakkomanda li biex tiġi evitata s-sitwazzjoni ndikata fil-minuta 2.3.5., il-kuntratt jista' joħroġ bil-proċedura MEAT.

2.3.7. Is-Segretarju ġibed l-attenzjoni li sabiex id-dokument tal-offerta jinħareġ bis-sistema MEAT, il-kriterji kollha, inkluż dawk tal-*GPP*, jeħtieġ li jiġu elekti u jingħataw punteġġi skont l-importanza tagħhom. Biex jintlaħaq il-għan imsemmi fil-minuta 2.3.6., is-sejha tista' issir bil-metodu taċ-*Cheapest Complaint*, iżda d-dokument tal-offerti jeħtieġ li jkun supplimentat bi *drawings*, *diagrams* eċċ, li jagħtu stampa aktar ċara x'qed jistenna l-Kunsill. Huwa fakkar li dan il-metodu ntuża fil-każ tal-lanterni li tqiegħdu fuq iż-zuniter ta' Misraħ il-Parroċċa.

- 2.3.8. Meta tkomplet is-seduta, il-Kunsill qabel li s-sejha għandha ssir bil-proċedura *Cheapest Compliant*, filwaqt li għandha tinkludi kriterji dwar il-materjal, garanzija u dettalji grafiċi, filwaqt li ssir referenza għall-GPP Criteria, kemm il-darba dawn ikunu obligatorji f'dan il-kuntest.
- 2.4.1. **Sejhiet għall-offerti dwar proġetti ta' tisbih (P/4/17)**
- 2.4.2. Is-Sindku għarraf li s-sejhiet għall-offerti dwar it-tisbih tat-turgien fi Triq il-Mithna l-Qadima, Triq Sant' Anna u Triq San Publiju nħarġu u jagħlqu fl-14 ta' April 2016.
- 2.4.3. Il-Kunsill innota t-tagħrif mogħti.
- 2.5.1. **Ġbir ta' skart riċikklabbli mill-bajjiet tal-Għadira u tal-Mixquqa (K/6/11)**
- 2.5.2. Is-Sindku għarraf li fit-18 ta' Frar 2016 saret laqgħa dwar is-sugġett t'hawn fuq li attendew għaliha rappreżentanti minn Nature Trust, l-Awtorita` Maltija tat-Turizmu, mill-Cleansing Service Directorate, u Green MT Ltd. Mill-istess laqgħa sar magħruf li l-Awtorita` Maltija tat-Turizmu ser tipprovdli l-*bins* meħtieġa għas-separazzjoni tal-iskart, kemm fil-każ tal-Għadira, kif ukoll fil-Mixquqa, filwaqt li Green MT Ltd ser tidhol għat-tbattil tagħhom.
- 2.5.3. Il-Kunsillier P. Cutajar qal li spiss ikun hemm ilmenti dwar ir-rimi ta' drenaġġ mill-*yachts* u *cabin cruisers* li jidhlu fil-Bajja tal-Għadira. Is-Segretarju ġibed l-attenzjoni li s-sidien ta' dawn l-opri jhallu ħafna boroż tal-iskart, partikularment fuq il-Moll tat-Tunnara.
- 2.5.4. Il-Kunsill innota t-tagħrif mogħti.
- 2.6.1. **Espressjoni ta' interess dwar ir-restawr u il-kustodja tat-Torri l-Abjad (A/6/7/1)**
- 2.6.2. Is-Sindku rrefera għall-minuta 14.1. tas-seduta preċedenti u għarraf li s-sejha għall-interess ħarġet u tagħlaq fit-28 ta' Marzu 2016 f'nofsinar.
- 2.6.3. Il-Kunsill innota t-tagħrif mogħti.
- 2.7.1. **Koperazzjoni mal-Muniċipalita` ta' Stara Pazova fis-Serbja (K/1/5/5)**
- 2.7.2. Is-Sindku rrefera għall-minuta 15.1. tas-seduta preċedenti u għarraf li ġew ibbukkjati titjiriet fir-rigward tiegħu, il-Kunsillier E. Bartolo u s-Segretarju Eżekuttiv. Flimkien mad-delegazzjoni tal-Kunsill ser ikun hemm oħra mill-General Retailers and Traders Union.
- 2.7.3. Il-Kunsill innota t-tagħrif mogħti.
- 2.8.1. **Kors fl-ewwel għajnuna (E/3/5)**
- 2.8.2. Il-Kunsilliera A. Brincat Stellini rreferiet għall-minuta 2.4.1. tas-seduta preċedenti u ċċarat illi r-rata li jitolbu St. Bernard's First Aid & Safety Training Institute hija ta' €30 kull persuna u f'każ ta' koppja €50. Hija staqsiet x'ikun is-sussidju tal-Kunsill fil-każ tal-aħħar.
- 2.8.3. Il-Kunsill qabel li jagħti sussidju ta' €5.00 kull persuna, irrispettivament jekk japplikawx bħala persuna waħda jew koppja mizzewġa.
- 2.9.1. **Corporate Citizen for Responsible Enterprises (CORE) (K/11)**
- 2.9.2. Il-Kunsilliera A. Brincat Stellini aċċennat għall-minuta 4.7.1. tas-seduta ta' qabel u għarrafet li fis-7 ta' Marzu 2016, hija flimkien mas-Sindku J. Buttigieg u l-Kunsillier J. Attard, kellhom laqgħa ma' Ms Maria Joao Figueiras Rauch mill-CORE. Komplet tgħid li l-laqqgħa kienet intiża sabiex ikun hemm bdil ta' idejat dwar kif jista' jiġi żviluppat il-proġett flimkien ma' għaqdiet mhux governattivi u entitajiet kummerċjali. Il-CORE għandhom jgħaddu ittra sabiex tintbagħat mill-Kunsill lil dawn l-entitajiet, bil-għan li jiġu spjegati lilhom l-għan ta' din l-inizjattiva. Is-Sinjura A. Brincat Stellini, qalet li attwalment għad m'hemm ebda proġett definittiv billi qabel xejn jeħtieġ jiġi stabbilit min ser jieflu sehem fiġ.
- 2.9.3. Il-Kunsill innota t-tagħrif mogħti.

### 2.10.1. Kompetizzjoni tas-*Snooker* (S/4/2/Vol III)

- 2.10.2. Il-Kunsillier H. Fenech irrefera għall-minuta 19.1. tas-seduta preċedenti u għarraf li l-finali tal-kompetizzjoni ndividwali tas-*Snooker*, li saret fit-3 ta' Marzu 2016 fis-sede tal-Għaqda Mużikali Imperial, kienet bejn John Farrugia u Robert Mangion, b'ta' l-ewwel jirbaħ bi *score* ta' 5-0.
- 2.10.3. Is-Sur H. Fenech ħa l-opportunita` biex jgħarraf lill-Kunsill illi l-*league* tad-*doubles* ser jibda fl-14 ta' Marzu 2016.
- 2.10.4. Il-Kunsill innota t-tagħrif mogħti.

### 2.11.1. Proġett – *Small Economies in a Globalized Europe* (P/10/1/Vol IV)

- 2.11.2. Il-Viċi Sindku C. Bartolo rrefera għall-minuta 20.1. tas-seduta ta' qabel u għarraf li l-applikazzjoni għall-finanzjament tal-proġett imsemmi hawn fuq, ġiet sottomessa u l-eżitu` tagħha mistenni li jkun magħruf f'April 2016.
- 2.11.3. Il-Kunsill innota t-tagħrif mogħti.

### 2.12.1. *Town Twinning for Rural Development – A Great Opportunity for EU Citizens* (P/10/19)

- 2.12.2. Il-Viċi Sindku C. Bartolo rrefera għall-minuta 20.1. tas-seduta ta' qabel u għarraf li d-delegazzjoni li sejra Uri f'Sardinja ser tkun komposta, fost oħra, mill-kok Daniel Zammit li ser ihejji ikel Malti – qlub tal-qaqoċċ – għal 200 persuna għal jumejn. Ser jittiehed ikel tradizzjonali Malti, bħalma huwa għasel, gbejniet tan-nagħag, galletti u jammijiet. Iż-żeffiena minn Artemocion Dance Studio ser jipprovdri żfin folkloristiklu bil-kostumi u kant tradizzjonali Malti. Ser ikun hemm preżentazzjoni mis-Sur Neil Portelli mill-MUESAC dwar il-Politika Agrikola Komuni tal-Unjoni Ewropea, filwaqt li s-Sur Sammy Vella ser ikun ir-*rapporteur* fuq il-konklużjonijiet tal-*workshops* li ser ikun hemm. Il-Viċi Sindku kompli jgħid li l-grupp ser jinkludi wkoll żewġ bdiewa nisa mill-Manikata. Il-programm ser jinkludi żjara firzieżet għat-trobbija taż-żwiemel u ieħor tal-baqar.
- 2.12.3. Il-Kunsill awgura li ż-żjara tkun ta' suċċess u sservi biex isiru kuntatti ġodda u jiġgeddu oħrajn diġa mibdija.

### 3.0. Tqegħid ta' Karti

- Skeda ta' Infieq permezz tal-*Petty Cash*;
- *Purchase Request Form* – 04/03/16;
- Skeda ta' Pagamenti – 13/02/16 – 04/03/16;
- Skeda ta' korrispondenza li waslet;
- Skeda ta' korrispondenza li ntbagħtet;
- Rendikont Finanzjarju – Ottubru / Diċembru 2015.

### 4.0. Korrispondenza

#### 4.1.1. Sewqan perikoluż fi Triq Selmun (T/3/2/Vol XII)

- 4.1.2. Saret referenza għal ittra datata 16 ta' Frar 2016, mibghuta mis-Selmun Residents Association, fejn irreferew għad-deċiżjoni meħuda fis-Seduta Nru. 48 tad-29 ta' Diċembru 2015 dwar proposta sabiex jiġu ntrodotti aktar *speed humps* fi Triq Selmun. Fl-imejl imsemmija, il-Kunsill intalab jirrikonsidra din id-deċiżjoni, peress li r-residenti huma iktar inkwetati bis-sewqan perikoluż li qed ikun hemm, milli bil-hsejjes li jikkawżaw dawn il-miżuri. It-talba kienet forma ta' petizzjoni ffirmata minn għad ta' residenti.
- 4.1.3. Il-Kunsill ra t-talba mill-ġdid u ddecieda li għandha ssir rakkomandazzjoni lil Transport Malta sabiex isiru *speed humps* fid-dhul għal Selmun qabel jibda il-bini, kif ukoll qrib il-kantuniera ma' Triq l-Imġiebaħ.

#### 4.2.1. Tqeghid ta' imwejjed u sigġijiet fi Triq I-Għoljiet k/m Triq in-Naħal (T/4/10/Vol II)

- 4.2.2. Saret referenza għal-applikazzjoni li saret mis-Sur David Bonanno sabiex jitpoġġew imwejjed u sigġijiet fuq il-bankina quddiem il-Billy's Restaurant fl-indirizz imsemmi.
- 4.2.3. Il-Kunsill ma sabx oġġezzjoni għat-talba sakemm jithalla passaġġ ta' 1.5 metri wiesgħa bejn it-tarf tal-bankina u l-*area* fejn ser jitpoġġew l-imwejjed u s-sigġijiet.

#### 4.3.1. Tqeghid ta' *tower crane* fi Triq I-Etna (A/6/3/Vol 104)

- 4.3.2. Saret referenza għal imejl datat 9 ta' Marzu 2016, mibgħut mis-Sur Attilio Briffa sabiex jitrama *tower crane* quddiem Nru. 38 Triq Etna, sakemm isir xogħol ta' kostruzzjoni fuq l-istess sit. Fl-istess imejl intalab li t-*tower crane* jitqiegħed: (a) eżatt biswit l-istess qatgħa; jew (b) jitqiegħed faċċata tagħha fuq art amministrata mill-Kunsill, fejn ma tiġix ingumbrata l-karregġjata.
- 4.3.3. Il-Kunsill approva l-proposta (b).

#### 4.4.1. *Penalty shootout* (S/6/Vol IV)

- 4.4.2. Saret referenza għal ittra datata 23 ta' Marzu 2015, mibgħuta mill-Mellieħa *Sports Club Football Nursery*, fejn talbu lill-Kunsill jissieheb fl-organizzazzjoni tal-attività imsemmija li ser isseħħ fit-3 ta' April 2016.
- 4.4.3. Il-Kunsill qabel li jieħu sehem sakemm l-involviment tiegħu ma jaqbiżx €300.

#### 5.1. Talbiet għal Xiri ta' *Servizzi u Materjal*

- 5.2. Ġiet imressqa *Purchase Request Form* datata 4 ta' Marzu 2016.
- 5.3. Kien hemm qbil dwar il-ħruġ tal-*purchase orders* li fadal jinħarġu mill-*items* elenkati fl-imsemmija skeda.

#### 6.1. Talbiet għal *Hlasijiet marbuta ma' Servizzi u Materjal*

- 6.2. Ġiet ipprezentata skeda ta' pagamenti li tkopri bejn it-13 ta' Frar u l-4 ta' Marzu 2016
- 6.3. Il-Kunsill approva l-pagamenti kollha nkluzi fl-iskeda.
- 6.4. Kien hemm qbil li l-iskeda tal-pagamenti għandha tiġi ppubblikata fis-sit elettroniku <http://www.lc.gov.mt>.

#### 7.1. Sistema tat-telefon u *server* tal-kompjuter fl-uffiċċju tal-Kunsill (I/1/3/Vol V)

- 7.2. Is-Sindku għarraf li saret laqgħa ma' l-Inġinier M. Galea minn Galea Curmi Engineering Consultants Ltd dwar it-tnejjta ta' dokument tal-offerta li jwassal għax-xiri tat-tagħmir imsemmi.
- 7.3. Is-seduta ġiet sospiza sabiex ikun jista' jagħmel intervent l-Ing. M. Galea. Huwa spjega li fatturi ewlenin dwar is-sistema tal-PAPX li qed tiġi proposta tinkludi l-fatturi segwenti:
- Tippermetti telefonati direttament ma' uffiċjali minn barra l-uffiċċju;
  - *Recording* tat-telefonati;
  - *Re-routing* għall-*voice mail / mobile / external numbers / operator*
  - *Direct dialing*;
  - *Hunting* minn *extension* għall-*ieħor*;
  - *Broadcasting*;
  - Faċilita' ta' *greeting* meta ma jkun hemm ħadd li jista' iwieġeb;
  - *Speed dialing*; u
  - *Intercom*.

- 7.4. Il-Kunsillier P. Cutajar qal li permezz ta' *SIP line* jkun possibbli illi b'linja waħda jsiru diversi konversazzjonijiet telefoniċi fl-istess ħin. Din is-sistema taħdem permezz tal-internet.
- 7.5. Il-Viċi Sindku ġibed l-attenzjoni li s-sistema attwali ma' tippermettix li ssir iktar minn telefonata waħda fl-istess ħin għal fuq linja mobajl.
- 7.6. Is-Segretarju qal li s-sistema attwali fil-fatt tippermetti li jsiru telefonati mobajl permezz tal-*tellular line* 79521666, pero` m'hemm xejn x'izomm li s-sistema tiġi ssettjata sabiex tali telefonati jkunu jistgħu jsiru mil-linji fissi 21521333, 21523230, u l-21521666.
- 7.7. Meta tkomplet is-seduta, il-Kunsill iddeċieda li għandha tiġi mistħarġa l-possibilita` li tintalab sistema bil-faċilita` ta' *SIP line*, UPS, mingħajr *recording*, flimkien mal-fatturi kollha ndikati fil-minuta 7.3. aktar 'il fuq.

### **8.1. Ftehim dwar il-kustodja tax-Xelters tat-Tieni Gwerra Dinjija u tal-Batterija ta' Westreme (Mużew tat-Tunnara) (A/6/7/2/Vol II)(P/4/4/Vol III)**

- 8.2. Is-Sindku rrefera għall-ftehim li kien sar mal-Għaqda Korali u Orkestrali Marija Bambina dwar ix-Xelters tat-Tieni Gwerra Dinjija u mal-Art Club 2000 dwar il-Batterija ta' Westreme, fejn hemm il-Mużew tat-Tunnara. Huwa qal li dawn iż-żewġ ftehim skadew, filwaqt li l-Kunsill qatt ma kien infurmat eżatt kif dawn qed jitmexxew. Dan kien ikkawżat, primarjament għaliex il-Kumitati ta' Superviżjoni msemija fil-ftehim qatt ma ġew kostitwiti.
- 8.3. Il-Kunsill ġie mfakkar li fir-rigward tal-Batterija ta' Westreme, il-kumitat kellu jkun kompost minn *Chairperson* u żewġ membri oħra, fejn il-*Manager* (Art Club) kellu d-dritt li jipproponi persuna sabiex tagħmilha ta' membru. Il-Kumitat kellu jkun responsabbli mill-amministrazzjoni mal-post u żamma tar-rendikonti meħtieġa, filwaqt li jissottometti rapport kull erba' xhur dwar il-proprjeta` lill-Kumitat ta' Superviżjoni. Il-ftehim skada fi Frar 2008, minkejja li l-Art Club li ġew mitluba biex iġedduh fl-istess sena.
- 8.4. Fir-rigward tax-Xelters, il-Kunsill ġie mfakkar li l-Kumitat ta' Superviżjoni, kellu jkun magħmul minn *Chairperson*, maħtur mill-Kunsill u żewġ membri maħturin mill-*Manager* (l-Għaqda Korali u Orkestrali Maria Bambina). Id-doveri tal-kumitat huma identiċi għal dawk tal-Batterija ta' Westreme. F'dan il-każ il-ftehim skada f'Marzu 2014.
- 8.5. Wara aktar diskussjoni kien hemm qbil li z-żewġ għaqdiet konċernati għandhom jiġu nformati li l-Kunsill beħsiebu jgedded il-ftehim bir-reviżjonijiet miftiehma bejn il-partijiet u jwaqqaf il-Kumitati ta' Superviżjoni.

### **9.1. Ambaxxatur Lokali taż-Żgħażaġh (Z/1/Vol V)**

- 9.2. Is-Segretarju rrefera għad-diskussjoni li kien hemm fis-Seduta 48 tad-29 ta' Diċembru 2015, meta ttiehdet deċiżjoni sabiex tintbagħat ittra liż-żgħażaġh kollha li jidhru fuq ir-Regjistru Elettorali tal-lokalita` fl-etajiet bejn 16 u 18-il sena. Dan sabiex jiġu nkoraggjati jippartecipaw fil-Kunsill Lokali taż-Żgħażaġh u finalment minnu tinħatar l-persuna li tingħata l-kariga ta' Sindku. Din tkun tista' taqdi wkoll il-funzjoni ta' Ambaxxatur Lokali taż-Żgħażaġh u tattendi għas-seduti tal-Kunsill eletti mir-residenti. Huwa qal li din l-inizjattiva tidher li ma ħallietx ir-rizultat mixtieq, billi ma kien hemm l-ebda rispons għaliha.
- 9.3. Il-Kunsill iddeċieda li għandu jsir attentat ieħor wara l-pubblikazzjoni tar-Regjistru Elettorali rivedut f'April 2016.

### **10.1. Rendikont Finanzjarju – Ottubru / Diċembru 2015 (F/1/1/Vol II)**

- 10.2. Is-Segretarju aċċenna għar-rapport li tqassam qabel is-seduta. Huwa spjega li d-dħul tal-Kunsill bejn Ottubru u Diċembru 2015 kien iktar mill-estimi b'€167,838. Minn naħa l-oħra l-infieq kien inqas mill-estimi b'€152,913. Kompla jgħid li meta jittiehed id-dħul kontra l-infieq, kif ukoll il-fondi diġa kkommissi fl-istess perjodu, kien jifdal bilanċ pożittiv ta' €187,328. Meta jitqabblu l-istess fatturi fuq sena sħiħa, jirrizulta bilanċ pożittiv ta' €358,846.

- 10.3. Is-Segretarju fakkar li għad iridu jidhlu kontijiet relatati mal-asfaltar mill-ġdid ta' Triq Ramlet il-Qortin, kif ukoll dawk marbuta ma' l-iskemi ta' dwal ġodda fi Triq Għajn Żejtuna (isfel), ix-Xatt ta' Santa Marija u Triq il-Qasab. Huwa aċċenna li dawn ix-xogħlijiet waqgħu lura peress li l-kuntrattur konċernat kien impenjat fuq ix-xogħol ta' Triq il-Kosta kkummissjonat minn Transport Malta, u sussegwentement bit-tnejniet li kien qed jagħmel il-Gvern Ċentrali b'rabta maċ-CHOGM. Is-Sur C. Debono qal li attwalment qed issir iċ-ċertifikazzjoni ta' dawn ix-xogħlijiet, filwaqt li l-kontijiet marbuta magħhom mistennija li jiġu sottomessi sal-aħħar ta' Marzu 2016.
- 10.4. Wara aktar diskussjoni, ir-rendikont finanzjarju ġie approvat u għalhekk is-Segretarju ntabab sabiex jippubblika fis-sit elettroniku tal-Kunsill.

### 11.1. **Għoti ta' kuntratt dwar bandli u *safety floor* għall-Ġnien il-Qiġan (P/2/1)**

- 11.2. Is-Segretarju għarraf li fit-3 ta' Marzu 2016 instemgħa l-appell quddiem il-Bord ta' Revizjoni dwar Kuntratti Pubbliċi. Huwa qal illi fost il-fatturi li ngħataw ċerta importanza waqt l-istess smiegħ kienu li:
- (a) Ma ngħatatx raġuni għaliex l-Kunsill kellu l-intenzjoni li jagħti l-kuntratt lil Gokker Ltd, minkejja li seta' ntabab ir-rapport tat-*Tender Adjudication Board*, il-minuti tal-Kunsill. Minkejja wkoll li l-istess seduti illi fihom ġie trattat is-sugġett kienu ġew *streamed* fuq l-internet;
- (b) Id-dokumenti tal-offerta kien jispesjifika li l-*playhouse* kellha tkun forma ta' vapur (*ship*), li fil-kjarifika li ngħatat lill-offerenti kollha ġiet precizata għal "*sea ship*". Skont ix-xhieda mogħtija mill-*Contracts Manager*, l-*options* kollha offruti minn J.G.C. Ltd kienu jissodisfaw dan il-kriterju. Minn naħa tal-avukat tal-Kunsill saret insistenza li l-Kunsill wasal għal għażla tal-offerta li saret minn Gokker Ltd mil-lat estetiku u d-daqs tal-*playhouse* li setet toqgħod go l-*area* ndikata fil-*bill of quantities*. Il-Bord deher li kien tal-fehma li dan il-fattur huwa wieħed soġġettiv u għaldaqstant il-kuntratt kellu jingħata lill-J.G.C. Ltd li għamlu l-irħas offerta li kienet tissodisfa l-ispeċifikazzjonijiet mogħtija fid-dokument tal-offerta.

11.3. Il-Kunsill innota t-tagħrif mogħti.

### 12.1. **Sejħa Nru. 8/2015 – Manutenzjoni u żamma ta' latrini pubbliċi (L/3/Vol II)**

- 12.2. Is-Segretarju għarraf li fit-3 ta' Marzu 2016 ukoll instemgħu t-tliet l-appelli quddiem il-Bord ta' Revizjoni dwar Kuntratti Pubbliċi. L-aktar fattur li sar aċċenn fuqu mill-Bord kien il-fattur li l-offerenti Highland Group Ltd u Antoine Fenech intalbu jissottomettu l-lista ta' deterġenti konformi mar-rekwiżiti tal-*Green Public Procurement*, waqt l-evalwazzjoni tal-offerti. Il-Bord deher li kien tal-fehma li la darba dawn ma kinux parti mis-sottomissjonijiet oriġinali, iż-żewġ offerenti msemmija kellhom jiġu eliminati mill-ewwel.
- 12.3. Il-Kunsill innota t-tagħrif mogħti.

### 13.1. **Harġa kulturali (A/5/5/Vol VII)**

- 13.2. Il-Kunsilliera A. Brincat Stellini pproponiet illi l-harġa kulturali li jmiss issir fis-17 ta' Marzu 2016 u tkun lejn l-Fgura, fejn hemm wirja tal-Mejda tal-Appostli u l-Gudja fejn hemm wirja ta'kurċifissi. Hija qalet li l-prezz ser ikun €7.00 li jinkludi t-trasport.
- 13.3. Il-Kunsill approva l-proposta mressqa.

### 14.1. **Jum il-Libreriji (L/4/Vol III)**

- 14.2. Il-Kunsilliera A. Brincat Stellini għarraf li Jum il-Libreriji jaħbat nhar is-Sibt 23 ta' April 2016 u għaldaqstant ipproponiet li dakinhar tittella' attivita' fis-Sala Prof. Godfrey Wettinger li tinvolvi animazzjoni u rakkont tal-istejjer għat-ftal.
- 14.3. Il-Kunsill approva l-proposta.

- 15.1. Sigurta` għat-tfal qrib l-Iskola Primarja (T/3/2/Vol XII)**
- 15.2. Is-Sindku għarraf li kien hemm laqgħa mal-President tal-Kunsill Skolastiku C. Bartolo u l-Kap tal-Iskola M. Cordina, fejn il-Kunsill intalab sabiex jikkonsidra l-għeluq ta' Triq Qasam Barrani waqt id-dhul u l-ħruġ tat-tfal. Is-Sur J. Buttigieg qal li huwa oġġezzjona għal din il-proposta, minħabba li l-għeluq ta' Triq Qasam Barrani jikkawża staġnar tat-traffiku u nuqqas ta' spazju għall-ipparkjar. Is-Sur J. Buttigieg kompli jgħid li, minflok huwa ppropona li għandhom jsiru arrangamenti minn naħa tal-Iskola sabiex id-dhul u l-ħruġ isir mill-parkeġġ li hemm bejn Triq Qasam Barrani u Triq il-Mithna l-Ġdida. Għaldaqstant, l-aċċess għall-parkeġġ li hemm bejn Gnejnet il-Kunsill u l-Iskola u l-ħruġ minnu bil-vetturi, ser ikun ristrett, permezz tal-*bollards* u ssir superviżjoni mill-Pulizija. Uffiċjali minn Transport Malta marru fuq il-post u mistennija jikkonsidraw il-proposta.
- 15.3. Il-Kunsill innota u approva l-azzjoni li ttieħdet.

## AĠĠORNAMENT

Is-seduta spiċċat fl-11.30pm u giet-aġġornata għal nhar it-Tlieta, 29 ta' Marzu 2016 fis-7.00 pm.

John Buttigieg  
Sindku

Carmel Debono  
Segretarju Eżekuttiv